

حضرت عمر فاروق رضی

امام ابوالفرج ابن جوزی

ترجمہ: شاہ حسن عطا

عدالت

محمد بن عمر نے اسامہ بن زید بن اسلم سے، انہوں نے اپنے والد اور ان کے والد نے اپنے والد سے یہ روایت کی ہے:

”ایک دن میں نے عمرو بن العاص کو عمرؓ کا ذکر کرتے سنا تو جیسے بات کرتے ان کا دل بھر آیا۔ اور فرمایا: ”میں نے رسول اللہ اور ابوبکرؓ کے بعد عمرؓ سے زیادہ کسی کو اللہ سے ڈرتے نہیں دیکھا۔ حق کے معاملہ میں نہ وہ باپ کی پرواہ کرتے نہ بیٹے کی۔ اس کے بعد عمرو نے بیان کیا:

”جیسے ابھی کل کی بات ہو، میں مصر میں اپنی قیام گاہ میں بیٹھا ہوا تھا، کسی نے آکر اطلاع دی کہ عمرؓ کے بیٹے عبداللہ اور عبدالرحمن بسلسلہ جہاد آئے ہوئے ہیں۔ میں نے پوچھا: ”یہ دونوں کہاں ٹھہرے ہیں؟ مجھے بتایا گیا کہ شہر کے بالکل سرے پر ٹھہرے ہیں۔ اس سے پہلے مجھے امیر المؤمنین نے لکھ بھیجا تھا کہ اگر میں ان کے اہل خانہ میں کسی کے ساتھ کوئی تریجی سلوک کر دوں گا کہ تو وہ مجھے اس پر قرار واقعی تنبیہ کریں گے۔ چنانچہ ان دونوں کے والد کے خوف سے نہ تو میں انہیں تحائف دے سکتا تھا۔ اور نہ ان سے ملنے جاسکتا تھا۔ ابھی یہ ہو ہی رہا تھا کہ کسی نے کہا:

عبدالرحمن بن عمر اور ابوسرعہ دم در نظر ملاقات ہیں۔ میں نے کہا: کہہ دو اندر آجائیں۔ یہ دونوں آئے تو مگر جھین بدے ہوئے آئے اور کہا: ہم پر حد قائم کیجئے، کل شب ہم نے نشہ آور چیز پی تھی۔ اس پر میں نے انہیں سخت سست کہا اور جھڑک دیا۔ عبدالرحمن نے کہا:

”اگر آپ نے ہم پر حد نہ قائم کی تو میں والد کو اطلاع دے دوں گا۔ چنانچہ اب میری قطعی رائے یہ ہوئی کہ حد قائم ہونی چاہئے ورنہ امیر المؤمنین مجھ پر غضبناک ہو جائیں گے اور مجھے معزول کر دیں گے۔ حقوڑی ہی دیر گزری تھی کہ عبداللہ بن عمرؓ بھی آگئے۔ میں انہیں دیکھ کر کھڑا ہو گیا۔ میں نے چاہا کہ ان کو مجلس میں ممتاز جگہ دوں۔

عبداللہ نے انکار کیا اور کہا :

”میرے والد کا حکم ہے کہ میں بغیر کسی بے حد اہم اور ناگزیر صورت کے آپ سے نہ ملوں۔ اور موجودہ صورت حالات اسی نوعیت کی ہے۔ میرا بھائی سب کے سامنے سر منڈوانے پر کسی صورت راضی نہ ہوگا۔ رہا ضرب کا معاملہ، سو اس میں آپ کو اختیار ہے۔“

میں نے عبدالرحمن اور ابوسردعہ کو قصار امارت کے ضمن میں نکالا اور حد شرعی قائم کرتے ہوئے انہیں کوڑے رسید کئے۔ چونکہ حد قائم کرنے کے ساتھ ساتھ شرعی مجرموں کے سر بھی منڈوائے جاتے تھے۔ اس لئے ان کے اور عبدالرحمن دونوں کے بر ملا حلق راس سے انکار پر دونوں کی رعایت یوں کی گئی کہ عبداللہ اپنے بھائی عبدالرحمن اور ابوسردعہ کو لیکر محل کے ایک کمرے میں داخل ہوئے اور یکے بعد دیگرے دونوں کا سر منڈوا۔ میں امیر المؤمنین کو اطلاع دینے ہی والا تھا کہ ان کا نامہ گرامی صادر ہوا جو یہ تھا :

بسم اللہ الرحمن الرحیم

اللہ کے بندے عمر بن امیر المؤمنین کی جانب سے، عاصی ابن عاصی کے نام، ابن عاصی مجھے تمہاری جرات و جسارت اور تمہاری بد عہدی پر حیرت ہوئی، میں نے تمہارے تقرر کے معاملہ میں اصحاب بدتک کے مشورہ کو قبول نہیں کیا اور جب تم نے مجھے قول دے دیا کہ تم اپنے تمام وعدے پورے کرو گے اور میرے احکامات کے نفاذ میں کوشش کرو گے تو میں نے تمہیں امارت کے لئے چن لیا۔ اب مجھے محسوس ہوا کہ تم نے بد عہدی کی ہے۔ اب میرے پاس اس کے سوا کوئی چارہ نہیں کہ تم کو معزول کر دوں۔ تم نے میرے رٹکے عبدالرحمن کو بر ملا سزا دینے سے احتراز کیا۔ تمہیں معلوم تھا کہ یہ میرے احکامات کی صریح خلاف ورزی ہے۔ عبدالرحمن کی حیثیت بھی کسی دوسرے شہری کی حیثیت تھی اور ان کے ساتھ بھی وہی سلوک ہونا چاہئے تھا جو کسی دوسرے کے ساتھ ہو سکتا ہے۔ مگر تم نے تو یہ سوچا کہ عبدالرحمن امیر المؤمنین کے بیٹے ہیں۔ میرا مسلک یہ ہے کہ خدائی احکام کے نفاذ میں کسی کی رورعایت نہیں ہونی چاہئے۔ میرا یہ نامہ پہنچے تو عبدالرحمن کو ایک اونٹ کی ننگی پشت پر سوار کر کے بھجوا دو۔ تاکہ اسے اسکی کارگزار ہی کا مزا چکھا یا جاسکے۔“

میں نے عبدالرحمن کو روانہ کر دیا اور ابن عمر کو ان کے والد کا خط پڑھوا دیا۔ اس کے بعد میں نے امیر المؤمنین کو معذرت کا ایک خط لکھا اور اس میں میں نے لکھا :

”اسکی قسم، بسکی قسم سے بڑھ کر کوئی قسم نہیں ہو سکتی۔ مسلمان یا غیر مسلم، حد میں قصار امارت کے ضمن

ہی میں قائم کرتا ہوں۔“

اپنا یہ خط میں نے عبداللہ بن عمرؓ کے حوالے کر دیا۔

خلاصہ کلام، جب عبدالرحمن اپنے والد کے پاس پہنچے تو حالت یہ تھی کہ وہ ایک لبادہ اوڑھے ہوئے تھے اور نقاہت کا یہ عالم تھا کہ وہ اپنے اونٹ سے اتر بھی نہ سکتے تھے۔ چھوٹے ہی امیر المومنین نے کہا: "عبدالرحمن یہ تم نے کیا کیا؟" اور بس انہیں درے رسید کرنے شروع کر دئے۔ عبدالرحمن بن عوف نے کہا بھی: "امیر المومنین! ایک بار تو اس لڑکے پر حد قائم ہی ہو چکی ہے۔" عمرؓ ذرا متوجہ نہ ہوئے اور عبدالرحمن بن عوف کو جھڑک دیا۔ اب عبدالرحمن بن عمرؓ چیخنے لگے اور کہا: "میں بیمار ہوں اور آپ مجھے مارے ڈال رہے ہیں۔" لیکن عمر بیٹے کو مارتے رہے اور انہیں قید کر دیا۔ اور وہ مزید بیمار ہوئے اور مر گئے۔

زہری نے سالم بن عبداللہ سے اور انہوں نے عبداللہ بن عمر سے روایت کرتے ہوئے اس واقعہ کو ان الفاظ میں بیان کیا ہے:

"عہد فاروقی کا عہد تھا اور ہم مصر میں تھے۔ وہاں عبدالرحمن بن عمرؓ اور ابو سروعہ عقبہ بن الحارث نے کوئی ایسی چیز پی جو نشہ آور ثابت ہوئی۔ جب یہ بحال ہوئے تو مصر کے والی عمرو بن العاصؓ کے پاس گئے اور کہا: "ہم نے نشہ آور چیز پی لی ہے ہمیں پاک کر دیجئے۔"

یہ سب کچھ ہوتا رہا اور مجھے اس کا احساس تک بھی نہ ہوا کہ یہ لوگ امیر المومنین کے پاس پہنچ گئے۔ جب میرے بھائی نے مجھ سے اس کا ذکر کیا تو میں نے کہا: "تم اندر آ جاؤ، میں تمہاری شرعی سزا تم کو دے دوں اور تم کو پاک کر دوں۔"

عبدالرحمن نے مجھ کو بتایا کہ انہوں نے تو امیر سے ذکر کر دیا ہے۔ میں نے کہا: "چلو میں خود تمہارا سر مونڈ دوں ورنہ برسہ عام تمہیں یہ برداشت کرنا پڑے گا۔"

ان دنوں حد قائم کرنے کے ساتھ ساتھ شرعی خطا کار کا سر بھی مونڈ دیا جاتا تھا۔ عبدالرحمن میرے ساتھ ہوئے اور میں نے اپنے ہاتھ سے ان کا سر مونڈا۔ اس کے بعد عمرو بن العاصؓ نے انہیں کوڑے مارے۔ یہ اطلاع امیر المومنین کو بھی پہنچی اور انہوں نے امیر مصر کو لکھا:

"میرے لڑکے عبدالرحمن کو اونٹ کی ننگی پشت پر سوار کر کے میرے پاس بھیج دو۔"

عمرو نے یہی کیا۔ اس کے بعد حضرت عمرؓ نے انہیں (عبدالرحمن کو) درے مارے اور ان کے پورے خلافت ہونے کے باعث ان کو مزید سزا دی اور پھر چھوڑ دیا۔

اس کے بعد کئی عرصے تک وہ تندرست و سالم زندہ رہے۔ کچھ عرصہ بعد ان کی قضا آگئی اور وہ مر گئے۔ لیکن عوام یہ سمجھے بیٹھے ہیں کہ اس لڑکے کی موت فاروق اعظمؓ کے اسے سزا دینے سے واقع ہوئی ہے۔ حالانکہ اسکی موت طبعی موت تھی۔

میں (ابن جوزی) اس بات کا مخالف ہوں کہ یہ تصور بھی کیا جاتے کہ عبدالرحمن بن عمر نے شراب پی تھی۔ دراصل انہوں نے بنیذہ پیا تھا۔ اور ان کا خیال تھا کہ اس میں نشہ کی صفت نہیں پیدا ہوتی۔ یہی حال ابوسرور کا تھا، جو اصحاب بدر میں سے ہیں (یعنی وہ اس عظیم معرکہ حق و باطل میں پیغمبر کے جہاں نثاروں اور اللہ کے غازیوں میں تھے۔) جس وقت بنیذہ نے ان دونوں پر نشہ طاری کر دیا تو دونوں نے چاہا کہ ان کی تطہیر اور پاکی کا انتظام کر دیا جاتے اور یہ اسی صورت میں ممکن تھا کہ ان پر شرعی حد قائم کی جاتی۔ ہر چند کہ اس (نادانستہ نشہ خوری پر) ندامت ہی کافی تھی لیکن اللہ کے ان دونوں عینور بندوں نے اللہ کی رضا کی خاطر اپنے نفوس کو سخت ملامت کی اور اپنے کو حد کے لئے تسلیم کیا۔

جہاں تک عمرؓ کی ضرب کا تعلق ہے وہ حد نہ تھی اس لئے کہ حد دہرائی نہیں جاتی بلکہ اس کا مقصد یہ تھا کہ عبدالرحمن کی مزید فہمائش اور تنبیہ ہو سکے اور امت کے سامنے شرع محمدی کی عظمت کا نقش قائم ہو سکے۔

یہ بڑے افسوس کی بات ہے کہ لوگوں نے اس واقعہ کو امیر المؤمنین سے انتقام لینے کا ایک حربہ بنا

لکھا ہے۔

کبھی یہ لوگ کہتے ہیں کہ عمروؓ کے بیٹے کو بادہ نوشی کے سلسلہ میں مارا گیا۔ اور کبھی یہ ان پر زنا کا الزام لگاتے ہیں۔ پھر رقت انگیز طرز کلام سے لوگوں کو منافقانہ رلاتے ہیں۔ میں نے اپنی تصنیف "کتاب الموضوعات" میں مختلف طریقوں سے اس روایت کا ذکر کیا ہے لیکن اپنی اس کتاب کو میں نے ان روایتوں سے مٹوٹ نہیں ہونے دیا۔

ابن عمرؓ کا ارشاد ہے:


"میرے والد کو اطلاع ملی کہ ان کے درکوں میں سے کسی نے اپنے بیرونی حصہ مکان یا باغیچہ پر

چھت ڈنوالی ہے۔ فرمایا:

"اگر واقعی ایسا ہے تو میں اس رٹکے کے گھر میں یقیناً آگ لگا دوں گا۔"

ولیسٹائپر سواریا

کامریٹرواچ مینی



لالشی بلڈنگ ایک۔ اے جناح روڈ۔ ٹراچی فون: ۲۳۱۱۱۹